

۶۰ سال پہلے

مرسید احمد خال مرحوم و منور کی قیادت میں علی گڑھ سے جو تعلیمی تحریک اُنھی اس کا وقت مقدمہ یہ تھا کہ مسلمان اس نے دور کی ضروریات کے لحاظ سے اپنی دنیا درست کرنے کے قابل ہو جائیں تعلیم جدید سے بہرہ مند ہو کر اپنی معاشی اور سیاسی حیثیت کو بتاہن سے بچائیں اور ملک کے جدید نظم و نت سے استفادہ کرنے میں دوسری قوموں سے بچھے نہ رہ جائیں۔ اس وقت اس سے زیادہ بچھ کرنے کا موقع نہ تھا۔ اگرچہ اس تحریک میں فوائد کے ساتھ نقصانات اور خطرات بھی تھے۔ مگر اس وقت اتنی سہلت نہ تھی کہ غور و تفکر کے بعد کوئی ایسی محکم تعلیمی پالیسی متعین کی جاتی جو نقصانات سے پاک اور فوائد سے بریز ہوتی۔ نہ اس وقت ایسے اسباب موجود تھے کہ اس نوع کی تعلیمی پالیسی کے مطابق عمل در آمد کیا جاسکتا۔ لہذا محض وقتی ضرورت کو پیش نظر کر مسلمانوں کو اسی طرز تعلیم کی طرف دھکیل دیا گیا جو ملک میں رائج ہو چکا تھا، اور خطرات سے بچنے کے لیے کچھ تھوڑا سا عنصر اسلامی تعلیم و تربیت کا بھی رکھ دیا گیا جس کو جدید تعلیم اور جدید تربیت کے ساتھ قطعاً کوئی مناسبت نہ تھی۔

یہ صرف ایک وقتی تدبیر تھی جو ایک آفت ناگہانی کا مقابلہ کرنے کے لیے فوری طریق پر اختیار کر لی گئی تھی۔ اب وہ وقت گذر چکا ہے جس میں فوری تدبیر کی ضرورت تھی، وہ فوائد بھی حاصل ہو چکے ہیں ہے جو اس تدبیر سے حاصل کرنا مقصود تھا، اور وہ خطرات بھی واقعہ کی صورت میں نہیاں ہو چکے ہیں جو اس وقت صرف موهوم تھے۔ اس تحریک نے ایک حد تک ہماری دنیا تو ضرور بنا دی، مگر جتنی دنیا بنائی اس سے زیادہ ہمارے دین کو بگاڑ دیا۔ اس نے ہم میں ”کالے فرنگی“ پیدا کیے۔ اس نے ہم میں ”اینگلو محمدان“ اور ”اینگلو انڈین“ پیدا کیے اور وہ بھی ایسے جن کے نفیات میں ”محمدان“ اور ”انڈین“ کا نتاسب بس برائے نام ہی ہے۔ اس نے ہماری قوم کے طبقہ علیا اور طبقہ متوسط کو بنو دراصل قوم کے اعضائے رکیسہ ہیں، باطنی و ظاہری دونوں حیثیتوں سے یورپ کی مادی تہذیب کے ہاتھ فروخت کر دیا، صرف اتنے معاوضہ پر کہ چند عمدے، چند خطاب اور چند کرسیاں ایسے لوگوں کو مل جائیں جن کے نام مسلمانوں سے ملتے جلتے ہیں۔

سوال یہ ہے کہ اب دائماً ہماری یہی تعلیمی پالیسی رہنی چاہیے؟

(سید ابوالاعلیٰ مودودی، اشارات، جلد ۸، عدد ۵، جمادی الاول ۱۴۱۳ھ، جولائی ۱۹۹۲ء)